

**Jai DURGA BHAVANI BUILDING PLANNERS**  
 T.Satyanarayana  
 Cell: 93953 85229  
 86887 83383

HMDA, DTCP, Layout Approvals, Building Permissions, Construction Drawing, Estimations, Valuations, RERA Approvals, All GHMC Works, We Undertake Building, Constructions & Development, Bank Loans, Building Elevation Designs

# K P Towers, Above Telangana State Co-Operative Apex bank, Brahmanapally road, Ragannaguda, Turkayamijal, Rangareddy-Dist-501510.

**జర్నలిస్ట్ పై దాడి చేసిన వారిపై కఠిన చర్యలు తీసుకోవాలి.**

**శాసన సభ ప్రతినిధి :** భద్రాద్రి కొత్తగూడెం జిల్లా ఇల్లందు మండలంలో ఆధాట్ హైద్రాబాద్ పత్రికలో పనిచేస్తున్న జర్నలిస్ట్ పై జరిగిన దాడిని ఖండిస్తూ టి యూ డబ్ల్యూ జె టి జె ఎఫ్ (143) జిల్లా ప్రధాన కార్యదర్శి మహమ్మద్ షఫీ ఆధ్వర్యంలో దాడి చేసిన వారిపై కఠిన చర్యలు తీసుకోవాలంటూ జిల్లా ఎస్పీ రోహిత్ రాజుకి వినతి పత్రం అందజేశారు.



**పోలీసుల లాఠీచార్జ్..**

**పరామర్శించిన కేంద్ర మంత్రి బండి సంజయ్**

**హైదరాబాద్ / శాసనసభ స్పీకర్ ప్రతినిధి :** సికింద్రాబాద్ లోని ముత్యాలమ్మ ఆలయంలో దూరి.. అమ్మవారి విగ్రహాన్ని కొంతమంది ధ్వంసం చేసిన విషయం తెలిసింది. అయితే ఈ సంఘటనపై తెలంగాణ రాష్ట్ర వ్యాప్తంగా నిరసనలు వ్యక్తం అవుతున్నాయి. ఈ క్రమంలో అమ్మవారి విగ్రహాన్ని ధ్వంసం చేసిన నిందితులను కఠినంగా శిక్షించాలని ఈ రోజు సికింద్రాబాద్ బంద్ తో పాటు శాంతియుతంగా నిరసన వ్యక్తం చేశారు. ఈ క్రమంలో వేలాదిగా తరలివచ్చిన నిరసన కారులను అదుపు చేసేందుకు ముత్యాలమ్మ ఆలయం వద్ద పోలీసులు లాఠీ ఛార్జ్ చేశారు. దీంతో పలువురికి తీవ్రంగా గాయాలై ఆస్పత్రి పాలయ్యారు. ఈ సంఘటనపై స్పందించిన కేంద్ర మంత్రి బండి సంజయ్.. లాఠీ చార్జీని ఖండించారు. అనంతరం సికింద్రాబాద్ లోని ముత్యాలమ్మ ఆలయం



వద్ద ఇవాళ జరిగిన లాఠీచార్జ్ లో గాయపడ్డ వెంకట్, సాయిలను పరామర్శించడం బండి సంజయ్ పరామర్శించారు. అలాగే వారికి మెరుగైన వైద్యం అందించేందుకు తక్షణమే ఆస్పత్రికి తీసుకెళ్లాలని స్థానిక పార్టీ నేతలకు సూచించారు. ఈ క్రమంలో బండి వారితో మాట్లాడుతూ.. బాధితులకు బీజేపీ అండగా ఉంటుందని భరోసా ఇచ్చారు.

**బీఆర్ఎస్ గతే కాంగ్రెస్ కు పడుతుంది**

**శాసనసభ నిజామాబాద్ :** రాష్ట్రంలో కాంగ్రెస్ ప్రభుత్వం ప్రజా వ్యతిరేక పనులకు పాల్పడుతోందని ఎంపీ ఈటల అన్నారు. గతంలో బీఆర్ఎస్ ప్రభుత్వం ఇలాగే చేస్తే ప్రజలు బొంద పెట్టారని, అదే గతి కాంగ్రెస్ కు పడుతుందని ఈటల రాజేందర్ పేర్కొన్నారు. బీజేపీ సభ్యత్వ నమోదు కార్యక్రమంలో భాగంగా.. శనివారం నిజామాబాద్ కు వచ్చిన ఎంపీ జిల్లా పార్టీ కార్యాలయంలో మీడియాతో మాట్లాడారు. రాష్ట్రంలో రేవంత్ ప్రభుత్వం కొలుచుదీరి ఏడాది కూడా పూర్తవకుండానే అప్పుడే ప్రజా వ్యతిరేకత మొదలైందని ఎంపీ ఈటల రాజేందర్ అన్నారు. రాష్ట్ర ఆర్థిక వ్యవస్థ మొత్తం ఘోరంగా దివాలా తీసిందని, పాఠశాలలు, కళాశాలల భవనాలకు కనీసం అద్దె కూడా చెల్లించలేని స్థితిలో ప్రభుత్వం ఉందన్నారు. అధికారంలో ఉన్నప్పుడు బీఆర్ఎస్ ప్రభుత్వం అడ్డగోలుగా ప్రజా వ్యతిరేక పనులు చేస్తే, ఎన్నికల్లో ప్రజలు ఆ పార్టీని బొంద పెట్టారని ఈటల గుర్తు చేశారు. ప్రస్తుతం రాష్ట్రంలో అదే తరహా పాలన కొనసాగిస్తున్న కాంగ్రెస్ కు బీఆర్ఎస్ కు పట్టిన గతే పడుతుందని ఈటల హెచ్చరించారు. మూసీ అంశంలో తాము వ్యతిరేకం కాదని, అక్రమ కట్టడాలకు మాత్రం వ్యతిరేకమని ఈటల పేర్కొన్నారు. దానికి విధి విధానాలు కూడా ఖరారు చేయలేదన్నారు. వితంతువులకు రూ.4వేలు అందిస్తానని ఎన్నికల



సమయంలో హామీ ఇచ్చి.. అధికారంలోకి వచ్చాక ఆ హామీని కాంగ్రెస్ ప్రభుత్వం విస్మరించిందని ఈటల విమర్శించారు. గ్రూప్-1 విషయంలో ఇబ్బందులు కలిగించకుండా రాజ్యాంగబద్ధంగా వెళ్లాలని ప్రభుత్వానికి సూచించారు. జీవోను వెనక్కి తీసుకోవాలని డిమాండ్ చేశారు. తాత్కాలికంగా పరీక్షను వాయిదా వేసి సమస్యను పరిష్కరించాలని ఈటల ప్రభుత్వాన్ని కోరారు. అభ్యర్థులకు అండగా, సంఘీభావం తెలుపడానికి వెళ్లిన ఎంపీ బండి సంజయ్ ని అడ్డుకోవడం నియంతృత్వ వైఖరి అని, దీన్ని తాము తీవ్రంగా ఖండిస్తున్నామన్నారు. తాము సభ్యత్వ నమోదు కోసం గ్రామాల్లోకి వెళితే అన్ని గ్రామాల్లో ప్రభుత్వానికి వ్యతిరేకంగా ప్రజలు అనేక అంశాలపై వినతిపత్రాలు సమర్పిస్తున్నారని ఈటల రాజేందర్ అన్నారు. రైతు భరోసా అర్జులందరికీ ఇంకా దక్కలేదని ఈటల అన్నారు.

**శాసనసభ**  
 తెలుగు దినపత్రిక

**జిల్లా అనుబంధం**

|| ఆదివారం 20 అక్టోబర్ - 2024 || పేజీలు : 4

**గ్రూప్-1 అభ్యర్థుల డిమాండ్లపై మంత్రి పొన్నం నివాసంలో చర్చలు..!**

**హైదరాబాద్ / శాసనసభ స్పీకర్ ప్రతినిధి :** గ్రూప్-1 అభ్యర్థుల నిరసనలతో హైదరాబాద్ మహానగరం అట్టుడికిపోతున్న వేళ కీలక పరిణామం చోటు చేసుకుంది. గ్రూప్ అభ్యర్థుల డిమాండ్లు, జీవో 29 రద్దుపై మంత్రి పొన్నం ప్రభాకర్ నివాసంలో మంత్రులు చర్చించినట్లు తెలుస్తోంది. ఈ చర్చలకు మంత్రి పొన్నం ప్రభాకర్, మంత్రి శ్రీధర్ బాబు, దామోదర రాజనర్సింహ, కొండా సురేఖలతో పాటు కాంగ్రెస్ పీసీసీ ఛీఫ్, ఎమ్మెల్యే మహేష్ కుమార్ గౌడ్ పాల్గొన్నారు. కాగా గ్రూప్-1 అభ్యర్థుల డిమాండ్లపై సుదీర్ఘంగా చర్చించినట్లు తెలుస్తోంది. అలాగే గ్రూప్-1 అభ్యర్థుల డిమాండ్లు, జీవో



29 రద్దుపై రేపు ఉదయం కీలక ప్రకటన చేసే అవకాశం ఉన్నట్లు తెలుస్తోంది. దీంతో కాంగ్రెస్ ప్రభుత్వం ఏ నిర్ణయం తీసుకుంటుందనే దానిపై గ్రూప్-1 అభ్యర్థుల్లో తీవ్ర ఉత్కంఠ నెలకొంది.

**రాసలీలకు అడ్డాగా బీబీనగర్ ఎయిమ్స్**



**శాసనసభ స్పీకర్ ప్రతినిధి సల్లగొండ :** అఖిల భారత ఇన్స్టిట్యూట్ ఆఫ్ మెడికల్ సైన్స్ బీబీనగర్ లో రాసలీలకు బాగోతం బయట పడింది. అనేక అనారోగ్యాలకు వైద్యం అందించే అత్యంత అధునాతనమైన ఆస్పత్రి ఇది. సామాన్య పేద బడుగు బలహీన వర్గాల ప్రజల ఆరోగ్యాలకు, తెలంగాణ వాసుల ఆశల దవఖానాలో సాయంత్రం దాటింది అంటే బాధ్యత కలిగిన అధికారులు, డాక్టర్లు ఎవరు ఉండరు. ఇన్ పేషెంట్ లకు వైద్య విద్యార్థులే దిక్కు. ఎంతో గొప్పగా చెప్పుకునే ఆసుపత్రిని పాలనాపరమైన అధికార యంత్రాంగం లేకనే సెక్యూరిటీ సిబ్బంది పర్యవేక్షణలోనే రాత్రులు గడుస్తున్నాయనేది నగ్న సత్యం. పూర్తి వివరాలలోకి వెళితే.. గత రాత్రి(మంగళవారం) భువనగిరి పట్టణానికి చెందిన ఒక మహిళ అనారోగ్యంతో ప్లేట్స్ లెట్స్ తగ్గడంతో హుటాహుటిన బీబీనగర్ లోని ఎయిమ్స్ ఆసుపత్రికి చికిత్స కొరకు వెళ్లారు. చికిత్స పొందుతున్న క్రమంలో ఆమెకు సంబంధించిన బంధువులు బయట నిరీక్షిస్తుండగా హాలులో స్త్రీ పురుషుడు అర్ధనగ్న దుస్తులతో అలింగనం చేసుకుంటూ ముద్దులతో అసభ్యకరంగా చేష్టలు కార్యక్రమాలు చేస్తున్న సంఘటనలు పేషెంట్ బంధువులు కళ్ళారా చూశారు. అంతలో ఒక వ్యక్తి సెల్ ఫోన్ లో జరుగుతున్న అశ్లీలతను చిత్రీకరించారు. అది గ్రహించిన సెక్యూరిటీ

వచ్చి ఎందుకు తీస్తున్నావని హెచ్చరిస్తూ బెదిరించారు. అంతటితో ఆగకుండా పేషెంట్ బంధువు ఇదేమిటి రక రకాల అనారోగ్య సమస్యల బాధలతో ఆసుపత్రికి వస్తుంటారు. ఇక్కడ బయటికి కనపడేటట్టుగా హాలులో జరిగే కార్యక్రమాల గురించి అడగగా.. 'మా దగ్గర డాక్టర్ విద్య పూర్తి చేసిన వారు అలానే ఉంటారని, ఇదంతా సహజమే' అని ఓ సెక్యూరిటీ పెర్సనల్ తో అంతా అవాక్కయ్యారు. సెక్యూరిటీ అంతటితో ఆగకుండా ఇంకొంతమంది డాక్టర్ విద్యను అభ్యసిస్తున్న విద్యార్థులతో వచ్చి మీ సెల్ఫోన్లో చిత్రీకరించినది డిలీట్ చేసి సారీ చెప్పండి అంటూ హెచ్చరించగా.. పేషెంట్స్ బంధువులు మేము ఎందుకు సారీ చెప్పాలి.. జరిగినదే కదా, మేము చిత్రీకరించాం అని ఎదురు తిరగడంతో ఎవరి దారిన వారు వెళ్లిపోయారు. తీరా పరిస్థితిని పరిశీలిస్తే ఎంతో మంది ఎన్నో ఆశలు పెట్టుకొని వచ్చే ఆసుపత్రిలో, ఉన్నత చికిత్స అందించే ఉత్తమమైన ఎయిమ్స్ లో రాష్ట్రానికే గర్వకారణంగా ఉన్న ఈ ఆసుపత్రిలో అలా పాలన కరువైందనేది తెలుస్తుంది. సాయంత్రం ఐదు దాటితే సంబంధిత ఉన్నతమైనటువంటి బాధ్యత కలిగిన అధికారులు ఎవరూ ఉండరు. వైద్య విద్యార్థులు సెక్యూరిటీ తప్ప పరిపాలనాపరమైనటువంటి విభాగాలకు సంబంధించిన వారు ఎవరు రాత్రివేళ ఉండరనేది తెలుస్తుంది.



# నేడు ప్రమిద కన్వెన్షన్ లో దసరా ఆత్మీయ సమ్మేళనం

## - గ్రంథాలయ సంస్థ మాజీ చైర్మన్ సత్తు వెంకటరమణారెడ్డి.

**ఇబ్రహీంపట్నం, అక్టోబర్ 19 శాసనసభ స్వ్యాస్ ప్రతినిధి :** నేడు ఆదివారం ఉదయం 10.00 గంటలకు బొంగుళూర్ చౌరస్తా, ప్రమిద కన్వెన్షన్ లో రంగారెడ్డి జిల్లా అధ్యక్షుడు, ఇబ్రహీంపట్నం మాజీ ఎమ్మెల్యే మంచెరెడ్డి కిషన్ రెడ్డి ఆధ్వర్యంలో ఇబ్రహీంపట్నం నియోజక వర్గం బీఆర్ ఎస్ పార్టీ కార్యకర్తల దసరా సమ్మేళనం నిర్వహించబడును. ఈ సమావేశంలో బీఆర్ ఎస్ పార్టీ వర్కింగ్ ప్రెసిడెంట్ కల్వకుంట్ల తారక రామారావు (కేటీఆర్),



ముఖ్యఅతిథిగా పాల్గొంటారు. బీఆర్ ఎస్ రాష్ట్ర నాయకులు క్యామ మల్లేష్, మంచెరెడ్డి ప్రశాంత్ కుమార్ రెడ్డి పాల్గొంటారు. కావున ప్రతి గ్రామం నుండి, మున్సిపల్ వార్డుల నుండి బీఆర్ ఎస్ పార్టీ కార్యకర్తలు, నాయకులు, ప్రజాప్రతినిధులు, మాజీ ప్రజాప్రతినిధులు, అనుబంధ సంఘాల సభ్యులు, అభిమానులు పెద్దసంఖ్యలో నిర్ణయించిన సమయానికి పాల్గొన వలసిందిగా గ్రంథాలయ సంస్థ మాజీ చైర్మన్ సత్తు వెంకట రమణారెడ్డి తెలియజేశారు.

# స్వదేశీ మేళా కార్యక్రమాన్ని సబ్బనియోగం చేసుకోండి : కాసాల వెంకట్ రెడ్డి


**చందూర్ అక్టోబర్ 19 (శాసనసభ స్వ్యాస్) :** ఈనెల 23 నుండి 27 తేదీ వరకు పీపుల్స్ ప్లాజా నెక్లెస్ రోడ్ హైదరాబాద్ యందు నిర్వహించు స్వదేశీ మేళా కార్యక్రమంలో ప్రతి ఒక్కరూ పాల్గొని సద్బినియోగం చేసుకోవాలని బీజెపి కిసాన్ మోర్చా నల్గొండ జిల్లా ఉపాధ్యక్షులు కాసాల వెంకట్ రెడ్డి కోరారు. శనివారం ఆయన మీడియాతో మాట్లాడుతూ ఇట్టి స్వదేశీ మేళా కార్యక్రమంలో చేనేత, స్వర్ణ కళాకారులు, ఫర్నిచర్



పస్తువులు, ఇత్తడి తయారీ, మట్టి పాత్రలు తదితర అనేక రకాల స్వదేశీ కుటీర ఉత్పత్తులను ఈ కార్యక్రమంలో ప్రదర్శించబడతాయని ఆయన తెలిపారు. స్వదేశీ వారసత్వ కళలు, ఎన్నో రకాల ఉత్పత్తులు సందర్భ కులను కనువిందు చేసే ఇంతటి గొప్ప కార్యక్రమంలో అందరూ పాల్గొని భారతీయ సంస్కృతి సంప్రదాయాలను భావోద్వేగంతో అనుభవించి ఉండని ఈ సందర్భంగా కాసాల పేర్కొన్నారు.

# న్యాయదేవత కళ్ళకు గంతలు తీసి రాజ్యాంగం పెట్టడం హర్షణీయం - నారపాక అంజి

**చందూర్ అక్టోబర్ 19 (శాసనసభ స్వ్యాస్) :** సుప్రీంకోర్టు ప్రధాన న్యాయమూర్తి డివై చంద్ర చూడ్ బుధవారం తీసుకున్న నిర్ణయానికి యావత్ భారత దేశ సామాజిక ప్రజలు అందరూ హర్షం వ్యక్తం చేస్తున్నారు. ఇంతకుముందు న్యాయదేవత కళ్ళకు గంతలు తొలగించి న్యాయదేవత చేతిలో



రాజ్యాంగాన్ని పెట్టారు. రాజ్యాంగంలోని అన్ని చట్టాల ప్రకారం అందరికీ న్యాయం జరుగుతుందని హర్షం వ్యక్తం చేస్తూ చందూర్ మండల లీగల్ సర్వీస్ అధికారి నారపాక అంజి కృతజ్ఞతలు తెలియజేస్తూ ప్రతి గ్రామంలో సామాన్య మానవునికి చట్టాలపై అవగాహన కలిగి ఉండాలని తెలిపారు.

# ఎమ్మార్సీఎస్ మండల నాయకుడు సీందే ఏనుకు ఏరామర్ల

- యేసు మాతృమూర్తి దశదినకర్తకు ఆర్థిక సహాయం అందజేసిన దళిత రత్నాలు

**చింతపల్లి, అక్టోబర్ 19 శాసనసభ స్వ్యాస్ ప్రతినిధి :** ఎమ్మార్సీఎస్ మండల నాయకులు సీందే ఏను మాతృమూర్తి మరణించిన సంగతి తెలిసింది. జరగబోయే దశదినకర్త కార్యక్రమాన్ని దృష్టిలో పెట్టుకొని చింతపల్లి మండలంలోని వివిధ గ్రామాలకు చెందిన దళిత సోదరులు ఏను కుటుంబ సభ్యులను పరామర్శించి ప్రగాఢ సానుభూతి తెలియజేశారు. అనంతరం ఈ కార్యక్రమాన్ని ఉద్దేశించి ఎమ్మార్సీఎస్ రాష్ట్ర నాయకుడు వింజమూరు కృష్ణ మాదిగ మాట్లాడుతూ రాబోయే రోజుల్లో మాదిగ జాతిఅంతా ఇలాగే ఐక్యంగా ఒకరికొకరు తోడుగా ముందుకు కొనసాగాలని పిలుపునిచ్చారు. అనంతరం కృష్ణ మాదిగ, ఎంఆర్ఎస్ సీనియర్ నాయకులు మాసన పెద్దయ్య, కురుమేటి కృష్ణయ్య, వర్మాల చెన్నయ్య, బావండ్లపల్లి నల్ల కాశయ్య, ఆరెకంటి యాదయ్య ఏర్పూల డావలయ్య, కోడిదుటి లక్ష్మణ్, కోడిదుటి జంగయ్య, కోడిదుటి



శంకర్, వైపాక జంగయ్య, డొంకు శేఖర్ ఆరకంటి యాదగిరి, శెట్టిపల్లి రవీందర్ తిరుమలాపురం, నల్ల శ్రీకాంత్, కురుమేటి వెంకటరమణ, పోలే యాదయ్య, పోలే రాజు ఏర్పూల శ్రీను తదితరులు అందరూ కలిసి తన వంతు సహాయంగా పదిహేను వేల రూపాయలు జమ చేసి తోటి బంధువైన సీందే ఏనుకు ఆర్థిక సాయం అందించారు. ఈ కార్యక్రమంలో ఊరే భాస్కర్, సిద్ధ సాయి కుమార్, పోలే రాజు తదితరులు పాల్గొన్నారు.

# గ్రూప్ 1 అభ్యర్థులకు మద్దతు తెలపడానికి వచ్చిన మాజీ మంత్రి శ్రీనివాస్ గౌడ్, ఆర్ఎస్ ప్రవీణ్ కుమార్, బిఆర్ఎస్ పార్టీ నాయకులను అరెస్ట్ అప్రజాస్వామికం : వేముల రాజు

**వేపకొండ అక్టోబర్ 19 శాసనసభ స్వ్యాస్ ప్రతినిధి :** గ్రూప్ 1 అభ్యర్థులకు మద్దతు తెలపడానికి వచ్చిన మాజీ మంత్రి శ్రీనివాస్ గౌడ్, మాజీ ఐపీఎస్, సీనియర్ నాయకులు ఆర్ఎస్ ప్రవీణ్ కుమార్, ఇతర BRS పార్టీ నాయకులను అరెస్ట్ అప్రజాస్వామికం అని బిఆర్ఎస్ రాష్ట్ర ఉపాధ్యక్షులు వేముల రాజు అన్నారు. శనివారం దేవరకొండ పట్టణంలో ఆయన మాట్లాడుతూ..... కేసీఆర్ గారు తీసుకొచ్చిన 95 శాతం లోకల్ రిజిస్ట్రేషన్లు తుంగలో తొక్కే విధంగా ప్రభుత్వం వ్యవహారం ఉంది అని ఆయన అన్నారు. తెలుగు అకాడమీ పుస్తకాలు ప్రామాణికం కాకుండా.. వికీపీడియా ప్రామాణికం అంటుండటం బాధాకారం అని అన్నారు. గత నాలుగు రోజులుగా ఎండ, వానా అనక ఆందోళన చేస్తున్న గ్రూప్-1 అభ్యర్థుల విషయంలో ఈ ప్రభుత్వం వ్యవహారాన్ని తీరు శోచనీయం, బాధాకారం అన్నారు. ఆందోళన చేస్తున్న అభ్యర్థుల్లో చాలా మంది రేపు ఉన్నతాధికారులు కాబోతున్నారు. వాళ్లను గొడ్ల మాదిరిగా లాక్కెళ్లుతూ కొడుతుండటం బాధాకారం అని, ఏ కారణం చేత మేము మొండిగా ఉన్నామో అన్నది అభ్యర్థులను పిలిచి కనీసం వాళ్లకు వివరణ ఇవ్వకపోవటం శోచనీయం, దారుణం అని అన్నారు. ఏ రాహుల్ గాంధీ, ఏ రేవంత్ రెడ్డి గారు ఎన్నికలకు ముందు అశోక్ నగర్ కు వెళ్లి ఏడాదిలో 2



లక్షల ఉద్యోగాలు ఇస్తామంటూ పొంకనాలు కొట్టి గెలిచారు.. కానీ ఇప్పుడు వాళ్ల మాటలు కూడా ఆలకించని పరిస్థితి మానీ తెలంగాణ యువత క్రోధిస్తోంది అని తెలిపారు. ఉన్నతాధికారులు కావాల్సిన యువతతోనే ఇలా వ్యవహరిస్తున్నారంటే.. మిగతా యువతతో ఎలా వ్యవహరిస్తుందో అర్థం చేసుకోవాలి

అని, రేవంత్ రెడ్డి గారు ఇప్పటికైనా స్పందించి వారితో మాట్లాడాలి అని ఆయన డిమాండ్ చేశారు. ప్రభుత్వం ఇంత మొండిగా, మూరంగా వ్యవహరించకుండా అభ్యర్థులతో చర్చలు జరపాలి. సాహేతుకమైన కారణాలు చెప్పాలి అని కోరారు. లేదంటే వాళ్లు డిమాండ్ చేస్తున్నట్లుగా ఎగ్జామ్స్ ను పోస్ట్ పోస్ట్ చేయాలి అని, వాళ్లు ఊరికే వాయిదా వేయమని కోరటం లేదు. మధ్యప్రదేశ్ లో ఇలాగే జరిగితే కోర్టు తీర్పు తర్వాత మళ్లీ పరీక్ష నిర్వహించే పరిస్థితి వచ్చింది అని, ప్రజా పాలన అంటూ పొంకనాలు కొట్టిన రేవంత్ రెడ్డి ఎందుకు ఈ నిరంకుశ నిర్బంధాలు? ఎందుకు చర్చలు జరిపేందుకు భయపడుతున్నావ్. ఎందుకు నాయకులను అరెస్ట్ చేసి గొంతునొక్కే ప్రయత్నాలు చేస్తున్నావ్ అని అన్నారు. ఇకనైనా సిగ్గు తెచ్చుకొని ప్రభుత్వం అభ్యర్థులతో చర్చలు జరపాలి. వాళ్ల వాదన విని ఎగ్జామ్స్ వాయిదా వేయాలి అని డిమాండ్ చేశారు.

# సాయి సిద్ధార్థ పాఠశాలలో ప్రతిభా పాటవ పోటీలు

**కొండమల్లేపల్లి, అక్టోబర్ 19 శాసనసభ స్వ్యాస్ :** కొండ మల్లేపల్లి ఈనాడు ప్రతిభ పాటవ పోటీలలో భాగంగా ఇంటర్నెట్ వినియోగం - విద్యార్థులపై సోషల్ మీడియా ప్రభావం అనే అంశంపై 8, 9, 10 తరగతి విద్యార్థులకు వ్యాసరచన పరీక్ష నిర్వహించారు. ఈ పోటీ పరీక్షలు విద్యార్థులు ఇంటర్నెట్ వినియోగం చదవడంపై అనుకూల అంశాలు, ప్రతికూల అంశాలు ఎన్ని ఉన్నాయో వివరంగా రాసారు. ఈ పరీక్షలలో విశాలచారి ప్రథమ బహుమతి, రియా రెండవ బహుమతి, సౌజన్య మూడవ బహుమతి సాధించారు. విద్యార్థులకు బహుమతులు అందజేసి సత్కరించారు. ఈ కార్యక్రమంలో పాఠశాల కరస్పాండెంట్ సిహెచ్ ప్రభాకర్ రెడ్డి, డైరెక్టర్



నంద్యాల శ్రీనివాస్ రెడ్డి, ఏ రాజశేఖర్ రావు, రాజు, ప్రసాద్, దుర్గా శంకర్ ఉపాధ్యాయుని, ఉపాధ్యాయులు పాల్గొన్నారు.

# యశోద ఆసుపత్రిలో చికిత్స పొందుతూ యువకుడు మృతి

**చింతపల్లి, అక్టోబర్ 19 శాసనసభ స్వ్యాస్ ప్రతినిధి :** నాంపల్లి మండలం పసునూరు గ్రామానికి చెందిన రాపోతు సందీప్ తండ్రి జంగయ్య 21 డిగ్రీ మొదటి సంవత్సరం చదువుతున్నాడు. 12వ తేదీ సాయంత్రం దసరా సందర్భంగా చింతపల్లి మండలం నెల్వలపల్లి గ్రామంలో ఉన్న తన స్నేహితులను కలవడం కోసం టీఎస్ జీరో ఎఫ్ ఎల్ 3991 హెండా పైన్ బైక్ పై వెళ్లాడు. అదే బైక్ పై పసునూరుకు తిరిగి వస్తుండగా నెల్వలపల్లి గ్రామ శివారుకు రాగానే బైక్ అదుపుతప్పి రోడ్డుపై పడిపోగా తలకు బలమైన గాయాలై తీవ్ర రక్తస్రావంతో ఉన్న సందీప్ ను చికిత్స కోసం హైదరాబాదులోని యశోద ఆసుపత్రికి తరలించారు. చికిత్స పొందుతూ శనివారం మధ్యాహ్నం 12 గంటలకు మరణించాడు. ఈ



విషయంపై తోకల యాదయ్య ఇచ్చిన ఫిర్యాదు మేరకు కేసు నమోదు చేసుకుని దర్యాప్తు జరుపుతున్నట్లు చింతపల్లి ఎస్ఐ బీనమోని యాదయ్య తెలిపారు.



జమిలి ఎన్నికలను కేంద్రం ఉపసంహరించుకోవాలి : సిపీఎం



దేవరకొండ అక్టోబర్ 19 శాసనసభ స్యూస్ ప్రతినిధి : జమిలి ఎన్నికలను కేంద్ర లోని మోడి ప్రభుత్వం వెంటనే ఉపసంహరించుకోవాలని సిపీఎం రాష్ట్ర కమిటీ సభ్యులు ఐలయ్య డిమాండ్ చేశారు...

మాత్రమే నిర్వహించ బడుతుంది రాజ్యాంగంలో ప్రజలు ఐదేళ్ల కాలానికి తమ ప్రతినిధుల్ని హక్కు పొందు పరచబడిందని పై కోవిడు సిఫారసుల వలన గురవుతుందని ఆవేదన వ్యక్తం చేశారు.

మాజీ సర్పంచ్ ను పరామర్శించిన - కర్నాటి విద్యాసాగర్

చందూర్ అక్టోబర్ 19 శాసనసభ స్యూస్ : ఇటీవల ప్రమాదానికి గురైన చందూర్ మండలంలోని బంగారిగడ్డ గ్రామ మాజీ సర్పంచ్ వల్ల వెంకటయ్య ని హయత్ నగర్ లోని తన నివాసంలో పరామర్శించి యోగ క్షేమలు అడిగి తెలుసుకొని మనోధైర్యంగా ఉండాలని ఏ ఆపద వచ్చిన మీకు అండగా ఉంటానని బీఆర్ఎస్ రాష్ట్ర నాయకులు, కేవీఎస్ ఫౌండేషన్ చైర్మన్ కర్నాటి విద్యాసాగర్ భరోసా కల్పించారు.



రాజు తదితరులు పాల్గొన్నారు.

నాలుగు వేల కాట్ల ఫీజు రీయింబర్స్మెంట్ ను తక్షణమే చెల్లించాలి. - బిజెపి నల్లగొండ జిల్లా అధికార ప్రతినిధి - మాధగోని నరేందర్ గౌడ్

చందూర్, అక్టోబర్ 19 (శాసనసభ స్యూస్) : చాలా కాలంగా పెండింగ్ లో ఉన్న 4 వేల కోట్ల ఫీజు రీయింబర్స్మెంట్ ను తక్షణమే చెల్లించాలని బిజెపి జిల్లా అధికార ప్రతినిధి మాధగోని నరేందర్ గౌడ్ ప్రభుత్వాన్ని డిమాండ్ చేశారు.



భవిష్యత్తును కోల్పోతారన్నారు. తమ డిమాండ్లను ప్రభుత్వంతో శాంతియుతంగా పరిష్కరించు కోవాలని కాలేజీ యాజమాన్యాలు కోర్పు పూర్తయిన విద్యార్థులకు సర్టిఫికేట్ లను ఇవ్వకపోవడం తో పైచదువులు చదవలేక విద్యార్థులు అవస్థలు పడుతున్నారని తెలిపారు.

అభివృద్ధి పథంలో దూసుకుపోతున్న ఆదిబట్ల మున్సిపాలిటీ - 65 లక్షల రూపాయలతో

అభివృద్ధి పనులను ప్రారంభించిన చైర్ పర్సన్ మర్రి నిరంజన్ రెడ్డి.



ఆదిబట్ల, అక్టోబర్ 19 శాసనసభ స్యూస్ ప్రతినిధి : ఇబ్రహీంపట్నం నియోజకవర్గం ఆదిబట్ల మున్సిపాలిటీ పరిధిలోని 1,13,14 వార్డులలో మున్సిపాలిటీ నిధులు 65 లక్షల రూపాయలతో సిసి రోడ్లు, అండర్ డ్రైనేజీ అభివృద్ధి పనులను ప్రారంభించిన ఆదిబట్ల మున్సిపాలిటీ చైర్మన్ మర్రి నిరంజన్ రెడ్డి.



కాంగ్రెస్ పార్టీ అధ్యక్షుడు గౌని బాలరాజ్ గౌడ్, బొంగ్లూర్ మాజీ సర్పంచ్ వల్లె గణేష్ గౌడ్, నాయకులు పయిళ్ల శ్రీనివాస్ రెడ్డి, కమిషనర్ బాలకృష్ణ, డి.ఈ. కుమార్, కాలనీ పెద్దలు, స్థానిక ప్రజలు, వార్డ్ ఆఫీసర్లు, మున్సిపల్ సిబ్బంది తదితరులు పాల్గొన్నారు.

ఇబ్రహీంపట్నం మార్కెట్ కమిటీలో చోటు కల్పించాలని ఎమ్మెల్యేకు విన్నపం



మంచాల, అక్టోబర్ 19 శాసనసభ స్యూస్ ప్రతినిధి : ఇబ్రహీంపట్నం మార్కెట్ కమిటీ లో చోటు కల్పించాలని శనివారం నాడు మల్ రెడ్డి రంగారెడ్డి నివాసానికి వెళ్లి మర్యాదపూర్వకంగా కలిసి విన్నవించుకున్న కాంగ్రెస్ పార్టీ మంచాల మండల కిసాన్ సెల్ అధ్యక్షుడు కావాలి బుగ్గ రాములు ముదిరాజ్. ఈ సందర్భంగా బుగ్గ రాములు మాట్లాడుతూ మాతాత ముత్తాతలు, మాకుటుంబం కాంగ్రెస్ పార్టీలో ఆనాటి నుండి ఈనాటి వరకు నేను కాంగ్రెస్ పార్టీలో ఉంటూ పార్టీ కోసం పని చేస్తున్నానని అన్నారు.

గౌడవల వల్ల నాకు అస్తి నష్టం జరగడమే కాకుండా అనేక రకాలుగా నాపై అక్రమ కేసులు పెట్టడంతో ఆర్థికంగా నష్టపోవడం జరిగిందన్నారు. నా కుటుంబానికి ఎలాంటి నష్టం జరిగినా ఇప్పటివరకు కాంగ్రెస్ పార్టీ కోసం పనిచేస్తూ కార్యకర్తలకు అండగా ఉంటూ పార్టీలో కొనసాగుతున్నానని అన్నారు.



# ఆసరా పింఛన్లు పెంచకపోతే కాంగ్రెస్ ప్రభుత్వంపై తాడోపేడో తేల్చుకుంటాం

- వీహెచ్ పిఎస్ రాష్ట్ర అధ్యక్షుడు కాళ్ల జంగయ్య.



**యాచారం అక్టోబర్ 19 శాసనసభ స్యూస్ :** రంగారెడ్డి జిల్లా వికలాంగుల హక్కుల పోరాట సమితి సమావేశం యాచారం మండల కేంద్రంలో గల వికలాంగుల భవనంలో శనివారం జరిగింది. ఈ సమావేశానికి ముఖ్యఅతిథిగా వికలాంగుల హక్కుల పోరాట సమితి రాష్ట్ర అధ్యక్షులు కాళ్ల జంగయ్య పాల్గొని మాట్లాడుతూ ఆసరా పింఛన్లు పెంచుతామని హామీ ఇచ్చి పది నెలలు గడుస్తున్నా నేటికి హామీ నెరవేరలేదని ఆవేదన వ్యక్తం చేశారు. ఏ ఆధారం లేని వారికి ఎన్నికల ముందు పింఛన్లు పెంచుతామని ఓట్లు వేయించుకొని గద్దెనెక్కిన తర్వాత 44 లక్షల మంది ఆసరా పింఛన్ల దారులను మర్చిపోవడం దారుణమని తెలిపారు. పింఛన్లు పెంపు కోసం ఏ పార్టీ మాట్లాడకపోయినా 44 లక్షల మంది ఆసరా పింఛనదారులకు అండగా మందక్కర్లు మాదిగ పోరాటం చేస్తున్న ఏకైక వ్యక్తి అని తెలిపారు. త్వరలో గ్రామ గ్రామాన వికలాంగులను వితంతులను వృద్ధులను ఏకం చేసి సీఎం రేవంత్ రెడ్డి ఇల్లు ముట్టడిస్తామని తెలిపారు. ఎన్నికల మేనిఫెస్టోలో వికలాంగులకు ఉచిత ప్రయాణం అనిచెప్పి మహిళలకు మాత్రమే ఉచిత

ప్రయాణం చేసి కాలులేని వారు కళ్ళులేని వారు మాట రానివారికి ఉచిత ప్రయాణం చేయకపోతే వికలాంగుల మీద ఎంత చిన్నచూపు ఉందో అర్థమవుతుందన్నారు. కాబట్టి ఇప్పటికైనా పింఛన్లు పెంచాలని డిమాండ్ చేశారు. అదేవిధంగా ఇబ్రహీంపట్నం జిల్లా కేంద్రంగా త్వరలో 5000 వేల మంది ఆసరా పింఛన్ దారులతో జిల్లా సదస్సును ఏర్పాటు చేస్తామని తెలియజేశారు. సమావేశం అనంతరం వికలాంగుల హక్కుల పోరాట సమితి జిల్లా నూతన కమిటీని ఏర్పాటు చేయడం జరిగింది. జిల్లా అధ్యక్షులుగా కరంట్లో శ్రీనివాస్. జిల్లా ఉపాధ్యక్షులుగా మహమ్మద్ సలీం, కొండాపురం బాలరాజు, కందుకూరు రాజు, జిల్లా ప్రధాన కార్యదర్శిలు యాచారం జంగయ్య, మద్దెల బాలరాజ్, గువ్వల యాదయ్య, జిల్లా సహాయ కార్యదర్శిలు ముక్కెర పాండు, పల్ల శంకర్, కేశంపేట్ మైసయ్య, బైకని సత్యయ్య, కడ్డాల వెంకటేష్, వడ్డెర వెంకటేష్ మాడుగుల బిక్కు నాయక్, ఆకుల సంజీవ్, జిల్లా ప్రచార కార్యదర్శులు కందుకూరు నాగరాజు, చెరుకూరు భాను ప్రసాద్ తదితరులు పాల్గొన్నారు.

**చింతపల్లి, అక్టోబర్ 19 శాసనసభ స్యూస్ ప్రతినిధి**  
 తీదేడు ఉమ్మడి గ్రామపంచాయతీ మాజీ సర్పంచ్, చింతపల్లి బ్లాక్ కాంగ్రెస్ నాయకుడు దాసరి శ్రీనివాస్ యాదవ్ జన్మదిన సందర్భంగా, శనివారం నాడు తీదేడు మాజీ సర్పంచ్ కామితి జితేందర్ రెడ్డి, మాజీ ఉపసర్పంచ్ ధరణిపతి రమణారావు, వడ్లకొండ యాదయ్య తదితరులు కేక్ కట్ చేయించి శాలువాతో సన్మానించి జన్మదిన శుభాకాంక్షలు తెలపడం జరిగింది.



# వాటర్ ట్యాంక్ ప్రజలను భయపెడుతోంది

- వావిళ్ళపల్లిలోని కాలం చెల్లిన వాటర్ ట్యాంక్ నిర్మించిన 43 ఏళ్లు
- పై కప్పు, పెచ్చులు ఊడి పడుతుండడంతో భయభ్రాంతులకు గురువుతున్న ప్రజలు
- నూతన వాటర్ ట్యాంక్ నిర్మించాలని కాలనీ వాసుల విజ్ఞప్తి



**సంస్థాన్ నారాయణపురం, అక్టోబర్ 19 శాసనసభ స్యూస్ :**

సంస్థాన్ నారాయణపురం మండలం వావిళ్ళపల్లి గ్రామంలో పీర్లకొట్టం ముందున్న నీళ్ల ట్యాంక్ శిథిలావస్థకు చేరుకుని సిమెంట్ పెచ్చులు ఊడి పడడంతో ట్యాంక్ చుట్టుపక్కల నివసిస్తున్న ఇండ్ల ప్రజలు ఎప్పుడు కూలుతుందోనని భయభ్రాంతులకు గురవుతున్నారు. ఊరికి నిత్యం నీటిని సరఫరా చేసే ట్యాంక్ ఇప్పుడు శిథిలావస్థకు చేరుకుంది. అప్పుడప్పుడో 1981 లో నిర్మించిన ఈ వాటర్ ట్యాంక్ కాస్త ఇప్పుడు చివరి దశకి చేరుకుని అప్పుడప్పుడు పెచ్చులు ఊడి పడడంతో పెద్ద పెద్ద శబ్దాలు వస్తున్నాయి. పొద్దంత కాయ కష్టంచేసి ఇంటికొచ్చి నిద్రపోతే గట్టిగా వస్తున్న శబ్దాలకు ఇరుగుపొరుగు ప్రజలు భయభ్రాంతులకు గురై

రాత్రంతా నిద్రకాచిఉండాల్సిన పరిస్థితి ఏర్పడింది. అంతే కాకుండా ట్యాంక్ లోకి రాత్రి సమయంలో నీళ్లు వస్తుండడంతో ట్యాంక్ ఓవర్ ఫ్లో అయి గోడలపైన పడడంతో ఇమ్ము వచ్చి ఇంట్లో ఉన్న నిత్యావసర వస్తువులు పాడవుతున్నాయని ఇండ్ల పక్కల వాళ్ళు ఆరోపిస్తున్నారు. కావున ఇప్పటికైనా సంబంధిత అధికారులు గ్రామ పెద్దలు, ఎలాంటి ప్రాణ నష్టం జరగక ముందే శిథిలావస్థలో ఉన్న ట్యాంకును భూస్థాపితం చేసి అదే స్థానంలో కొత్త ట్యాంక్ నిర్మించాలని చుట్టుపక్కల నివసిస్తున్న ఇరుగుపొరుగు ప్రజలు కోరుతున్నారు. గూని యాదయ్య, నారాయణస్వామి, కొంక చంద్రయ్య, కొంక కాశయ్య, కొంక కొండయ్య, కొంక శ్రీను తదితరులు ఆరోపించిన వారిలో ఉన్నారు.

# విద్యుత్ లైన్ మెన్ వడ్లకొండ యాదయ్య సేవలు అమోఘం

- బదిలీపై వెళ్తున్న లైన్ మెన్ యాదయ్యకు మాజీ ప్రజా ప్రతినిధులు, రైతులు, గ్రామస్తులు, విద్యుత్ సిబ్బంది ఘనంగా సన్మానం.



**చింతపల్లి, అక్టోబర్ 19 శాసనసభ స్యూస్ ప్రతినిధి :** చింతపల్లి మండలం, తీదేడు (వెంకటంపేట) గ్రామ విద్యుత్ లైన్ మెన్ వడ్లకొండ యాదయ్య బదిలీపై వెళ్ళిన సందర్భంగా లైన్ మెన్ వడ్లకొండ యాదయ్య ను తీదేడు గ్రామ ప్రజలు ఘనంగా సన్మానించారు. ఈ సందర్భంగా తీదేడు మాజీ సర్పంచ్ కామితి జితేందర్ రెడ్డి, ఉప సర్పంచ్ ధరణిపతి రమణారావు, మాజీ సర్పంచ్ దాసరి శ్రీనివాస్ యాదవ్ శాలువాతో సన్మానించి మాట్లాడుతూ లైన్ మెన్ యాదయ్య తీదేడు సబ్ స్టేషన్ పరిధిలో 20 సంవత్సరాలు పని చేసి ప్రజల మన్నలను పొందారని, యాదయ్య ప్రజలందరితో కలిసిమెలిసి పనులు

చేసేవారన్నారు. యాదయ్య చిన్న పెద్ద తేడా లేకుండా తన విధులలో అందరిని కలుపుకొని పోయేవారని, ఆయన బదిలీ పైన పోతుంటే గ్రామ ప్రజలు చాలా బాధపడుతున్నారని అన్నారు. బదిలీపైన వెళ్తున్న లైన్ మెన్ యాదయ్య ను గ్రామ ప్రజలు, రైతులు, విద్యుత్ సిబ్బంది ఘనంగా సన్మానించారు. ఈ కార్యక్రమంలో తీదేడు మాజీ సర్పంచ్ కామితి జితేందర్ రెడ్డి, మాజీ ఉప సర్పంచ్ ధరణిపతి రమణారావు, మాజీ సర్పంచ్ దాసరి శ్రీనివాస్ యాదవ్, రామవత్ శ్రీనివాస్ నాయక్, గంటల చంద్రమౌళి, మెండే రాములు, విద్యుత్ సిబ్బంది: శ్రీను, నరేష్, సర్వర్, లక్ష్మయ్య తదితరులు పాల్గొన్నారు.